



## سوال

آخرت کا منکر کافر ہے

## جواب

السلام علیکم ورحمۃ اللہ وبرکاتہ

جو شخص آخرت کی زندگی کا انکار کرے اور کہے کہ یہ قرون وسطیٰ کی خرافات میں سے ہے، اس کے بارے میں کیا حکم ہے؟ آخرت کی زندگی کا انکار کرنے والے لوگوں کو کس طرح قائل کیا جاسکتا ہے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جو شخص آخرت کی زندگی کا انکار کرے اور اسے قرون وسطیٰ کی خرافات میں سمجھے، وہ کافر ہے کیونکہ ارشاد باری تعالیٰ ہے:

وَقَالُوا لَنْ نَبْرَأَ الْإِنْسَانَ إِلَّا نُفُوسًا وَمَجْزَمًا وَإِنَّا لَهُ لَنَاقِبُونَ ۝ ۲۹ وَلَوْ تَرَىٰ إِذْ نُفِخُ فِي سُرُورٍ نَّوْفِلًا وَنُفِخُ فِي نُفُوسٍ ۝ ۳۰ سُوْرَةُ الْاِنْعَامِ

”اور وہ کہتے ہیں کہ ہماری جو دنیا کی زندگی ہے بس یہی (زندگی) ہے اور ہم (مرنے کے بعد) پھر زندہ نہیں کیے جائیں گے۔ اور کاش تم (ان کو اس وقت) دیکھو جب وہ اپنے پروردگار کے سامنے کھڑے کیے جائیں گے اور وہ فرمائے گا: کیا یہ (دوبارہ زندہ ہونا) برحق نہیں؟ تو وہ کہیں گے: کیوں نہیں! ہمارے پروردگار کی قسم! (بالکل برحق ہے) اللہ فرمائے گا: اب تم اس کفر کے بدلے (جو دنیا میں کرتے تھے) عذاب کے مزے چکھو۔“

اور فرمایا:

وَيَوْمَ يُنْفَخُ لِلسَّمَاءِ سَائِرَاتٌ ۝ ۱۰ اَلَّذِيْنَ يَكْفُرُوْنَ يَوْمَ الذِّمَنِ ۝ ۱۱ وَمَا يَكْفُرُوْنَ بِرِءَالِكُلِّ مُعْتَبِرٍ اَتَمِّمْ ۝ ۱۲ اِذَا تُنْفِثُ عَلَیْهِ اٰیٰتُنَا قَالِ اَسْطِیْرُ الْاَوَّلِیْنَ ۝ ۱۳ كَلَّا بَلْ رَانَ عَلٰی قُلُوْبِهِمْ مَا كَانُوْا یَكْفُرُوْنَ ۝ ۱۴ كَلَّا اِنَّهُمْ عَنْ رَبِّهِمْ لَمُوْمِنُوْنَ لَمَّجُوْلُوْنَ ۝ ۱۵ ثُمَّ اِنَّمَا اَصْلُوْا الْكَلْبِیْمَ ۝ ۱۶ ثُمَّ یُنْقَالُ بِذٰلِكَ الَّذِیْ كُنْتُمْ بِرَبِّكُمُ لَمَّجُوْلُوْنَ ۝ ۱۷ سُوْرَةُ الْمَطْفُفِیْنَ

”اس دن جھٹلانے والوں کی تباہی ہے (یعنی) جو انصاف کے دن کو جھٹلاتے ہیں اور اس کو جھٹلاتا وہی ہے جو حد سے نکل جانے والا گناہ گار ہے، جب اس کو ہماری آیتیں سنائی جاتی ہیں تو کہتا ہے یہ تو اگلے لوگوں کے افسانے ہیں، دیکھو! یہ جو (اعمال بد) کرتے ہیں، ان کا ان کے دلوں پر رنگ بیٹھ گیا ہے۔ بے شک یہ لوگ اس روز اپنے پروردگار (کے دیدار) سے اوٹ میں ہوں گے، پھر دوزخ میں جا داخل ہوں گے، پھر ان سے کہا جائے گا کہ یہ وہی چیز ہے جسے تم جھٹلاتے تھے۔“

اور فرمایا:

بَلْ كَذَّبُوا بِالْحَقِّ لَمَّا جَاءَهُمْ وَأَعْتَدْنَا لِلْكَافِرِينَ سَعِيرًا ۱۱ ... سورة الفرقان

”بلکہ یہ تو قیامت ہی کو جھٹلاتے ہیں اور ہم نے قیامت کو جھٹلانے والوں کے لیے دوزخ کو تیار کر رکھا ہے۔“

اور فرمایا:

وَالَّذِينَ كَفَرُوا بِآيَاتِ اللَّهِ وَلِقَائِهِ أُولَٰئِكَ يَسْأَلُونَ رَحْمَتِي وَأَنتَ أَعْلَمُ بِالْعُنُكِبِ ۲۳ ... سورة العنكبوت

”اور جن لوگوں نے اللہ کی آیتوں سے اور اس کی ملاقات سے انکار کیا وہ میری رحمت سے ناامید ہو گئے ہیں اور ان کو دردینے والا عذاب ہوگا۔“

منکرین آخرت کو درج ذیل طریقوں سے قائل کی جاسکتا ہے:

سابقہ تمام الہی کتابوں اور آسمانی شریعتوں میں تمام انبیائے کرام و مرسلین عظام سے بعث بعد الموت کا معاملہ تو اتنے سے مستقول ہے، جسے تمام امتوں نے قبول کیا ہے، لہذا تم اس کا کیونکر انکار کرتے ہو؟ جبکہ تم فلسفیوں، اصولیوں یا مفکروں یا صاحب اصول و مبادی سے مستقول کلام کی تصدیق کرتے ہو، اگرچہ ان کی بات کسی بھی ذیلیے سے پایہ ثبوت کو نہیں پہنچتی نہ تو وسائل نقل کی بنیاد پر اور نہ ہی امر واقع کی بنیاد پر جس قدر بعث بعد الموت کی خبر پہنچتی ہے۔

بعث بعد الموت کے امکان کی تو عقل بھی شاہد ہے اور عقل کی شہادت کسی طرح سے ہے:

۱۔ کوئی بھی اس بات کا منکر نہیں ہے کہ وہ عدم کے بعد پیدا ہوا ہے بلاشبہ پہلے کبھی اس کا ذکر تک نہ تھا اور پھر اسے وجود بخشا گیا ہے تو جس ذات گرامی نے اسے پیدا کیا اور عدم سے وجود بخشا، وہ اس بات پر بھی قادر ہے کہ اسے مرنے کے بعد دوبارہ پیدا فرمادے، جیسا کہ ارشاد باری تعالیٰ ہے:

وَبِأَنَّا أَوْلَىٰ لَمَن يَدْعُوا لَمَن نُّخَلِّقُ ثُمَّ نُعِيدُهُ وَهُوَ أَهْوَنُ عَلَيْنَا ۲۷ ... سورة الروم

”اور وہی تو ہے جو خلقت کو پہلی دفعہ پیدا کرتا ہے پھر اسے دوبارہ پیدا کرے گا اور یہ اس کے لیے بہت آسان ہے۔“

اور فرمایا:

كَمَا بَدَأْنَا أَوَّلَ خَلْقٍ نُعِيدُهُ وَعَدَا عَلَيْنَا إِنَّا كُنَّا وَعَلِيمِينَ ۱۰۴ ... سورة الأنبياء

”جس طرح ہم نے (کائنات کو) پہلے پیدا کیا تھا، اسی طرح ہم دوبارہ پیدا کر دیں گے۔ (یہ) ہمارے ذمے وعدہ ہے (جس کا پورا کرنا لازم ہے) بے شک ہم ایسا ضرور کرنے والے ہیں۔“

۲۔ کوئی شخص بھی اس بات کا انکار نہیں کر سکتا کہ آسمان اور زمین میں کتنی بڑی بڑی مخلوقات ہیں اور ان کا نظام کتنا عمیر العقول ہے، جس ذات پاک نے اتنی بڑی بڑی مخلوقات کو پیدا کیا، وہ انسانوں کو پیدا کرنے اور انہیں مارنے کے بعد دوبارہ زندہ کرنے پر بدرجہ اولیٰ قادر ہے۔ ارشاد باری تعالیٰ ہے:

نَخْلُقُ السَّمَوَاتِ وَالْأَرْضِ أَكْبَرُ مِن خَلْقِ النَّاسِ ۵۷ ... سورة غافر

”آسمانوں اور زمین کا پیدا کرنا لوگوں کے پیدا کرنے کی نسبت بڑا کام ہے۔“

اور فرمایا:

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَلْعَبْ بِمُخْلِقِينَ بِقَدِيرٍ عَلَىٰ أَنْ يَخْلُقَ مِثْلَهُمْ بَلَىٰ إِنَّهُ عَلَىٰ كُلِّ شَيْءٍ قَدِيرٌ ۓۓۓ سورة الاحقاف ۳۳

”کیا انہوں نے نہیں دیکھا کہ جس اللہ نے آسمانوں اور زمین کو پیدا کیا اور وہ ان کے پیدا کرنے سے تھکا تک نہیں، وہ اس (بات) پر بھی قادر ہے کہ مردوں کو زندہ کر دے؟ ہاں یقیناً وہ ہر چیز پر قادر ہے۔“

اور فرمایا:

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ بَلَىٰ إِنَّهُ عَلَىٰ كُلِّ شَيْءٍ قَدِيرٌ ۓۓۓ سورة يس ۸۲

”بجلا جس نے آسمانوں اور زمین کو پیدا کیا، کیا وہ اس بات پر قادر نہیں کہ (ان کو پھر) ویسے ہی پیدا کر دے؟ کیوں نہیں، وہ تو بڑا پیدا کرنے والا (اور) علم والا ہے۔ اس کی شان یہ ہے کہ جب وہ کسی چیز کا ارادہ کرتا ہے تو اس سے فرماتا ہے کہ ہو جا تو وہ ہو جاتی ہے۔“

۳۔ آنکھوں والا ہر شخص یہ مشاہدہ کرتا ہے کہ زمین بجز اور مردہ ہو چکی ہوتی ہے لیکن جب اس پر بارش برستی ہے، تو وہ سرسبز و شاداب ہو جاتی ہے اور بجز مردہ زمین میں پھر سے نباتات لگنے لگتی ہیں۔ جو ذات مردہ زمین کو دوبارہ زندہ کرنے پر قادر ہے وہ مردہ انسانوں کو بھی دوبارہ زندہ کر کے اٹھانے پر قادر ہے۔ ارشاد باری تعالیٰ ہے:

وَمِنْ آيَاتِهِ أَنْ تَرَى الْاَرْضَ فَسَاةً فَإِذَا أَنْزَلْنَا عَلَيْهَا الْمَاءَ اهْبَرَّتْ وَرَبَّتْ إِنَّ الَّذِي أَحْيَاهَا لَمِ الْجُودِيِّ إِنَّهُ عَلَىٰ كُلِّ شَيْءٍ قَدِيرٌ ۓۓۓ سورة فصلت ۳۹

”اور (اے بندے!) اس کی (قدرت کی) نشانیوں میں سے ہے کہ تو زمین کو دبی ہوئی (خشک اور بجز) دیکھتا ہے، پھر جب ہم اس پر پانی برساجیتے ہیں تو شاداب ہو جاتی ہے اور پھوٹنے لگتی ہے۔ بلاشبہ وہ اللہ جس نے زمین کو زندہ کیا وہی مردوں کو زندہ کرنے والا ہے۔ بے شک وہ ہر چیز پر خوب قادر ہے۔“

\* بعث کے امکان کا حسی اور واقعاتی طور پر مشاہدہ بھی کیا جا چکا ہے اور اللہ تعالیٰ نے مردوں کو دوبارہ زندہ کر دینے کے کئی واقعات بیان فرمائے ہیں۔ سورة البقرہ میں اس سلسلے میں پانچ واقعات بیان کیے گئے ہیں جن میں سے بطور مثال ایک واقعہ حسب ذیل ہے۔ ارشاد باری تعالیٰ ہے:

أَوَكَلَّذِي مَرَّ عَلَىٰ قَرْيَةٍ وَبَنِي عَاوِيَةَ عَلَىٰ غُرُوبِهِمَا قَالَ أُنَىٰ مَعِي هَذِهِ اللَّهُ بَعْدَ مَوْتِنَا فَأَمَّا اللَّهُ يَا نِعْمَ عَامُ ثُمَّ بَعَثَهُمَا قَالَتْ لَمْ يَبْسُتْ قَالَ بَشْرًا لَوْ نَأُو بَعْضُ يَوْمَ قَالَ بَلْ بَشْرًا يَا نِعْمَ عَامُ فَانظُرِي إِلَىٰ طَعَامِكَ وَشَرَابِكَ لَمْ يَتَسَنَّهْ وَانظُرِي إِلَىٰ حِمَارِكَ وَانظُرِي إِلَىٰ الْعِظَامِ كَيْفَ نَفِثْنَاهُمْ نَحْمًا فَكُنَّ نَجَسًا قَالَتْ لَقَدْ عَلِمْنَا أَنَّهُ لَمْ يَكُنْ شَيْءٌ قَدِيرٌ ۓۓۓ سورة البقرہ ۲۵۹

”یا اسی طرح اس شخص کو (نہیں دیکھا؟) جس کا ایک لیسے گاؤں سے گزر ہوا جو اپنی چھتوں پر گرگا پڑا تھا، تو اس نے کہا کہ اللہ اس (کے باشندوں) کو مرنے کے بعد کیونکر زندہ کرے گا؟ تب اللہ نے اس کی روح قبض کر لی (اور) سو برس تک (اس کو مردہ رکھا) پھر اس کو زندہ اٹھایا اور پوچھا تم کتنا عرصہ (مرے) رہے؟ اس نے جواب دیا کہ ایک دن یا اس سے بھی کم۔ اللہ نے فرمایا: (نہیں) بلکہ تم سو برس (مرے) رہے ہو اور اپنے کھانے پینے کی چیزوں کو دیکھو کہ (اتنی مدت میں مطلق سڑی) بسی نہیں اور اپنے گدھے کو بھی دیکھو (جو مرا پڑا ہے) غرض (ان باتوں سے) یہ ہے کہ ہم تم کو لوگوں کے لیے (اپنی قدرت کی) نشانی بنائیں اور (ہاں گدھے کی) ہڈیوں کو دیکھو کہ ہم ان کو کیونکر جوڑ دیتے ہیں اور ان پر (کس طرح) گوشت پوست چڑھا دیتے ہیں۔ پھر جب یہ واقعات اس کے مشاہدے میں آئے تو بول اٹھا کہ میں یقین کرتا ہوں کہ اللہ ہر چیز پر قادر ہے۔“

\* حکمت کا تقاضا بھی یہی ہے کہ موت کے بعد دوبارہ اٹھایا جائے تاکہ ہر انسان کو اس کے اعمال کا بدلہ دیا جائے اور اگر ایسا نہ ہو تو پھر انسانوں کو پیدا کرنا عبث اور بے فائدہ ہے،

جس میں کوئی حکمت نہیں کیونکہ ایسی زندگی کے اعتبار سے تو انسانوں اور حیوانوں میں کوئی فرق ہی نہیں رہ جاتا۔ ارشاد باری تعالیٰ ہے :

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ **۱۱۵** فَتَنَّا اللَّهُ الْمَلِئِكَ الْحَقَّ لِلَّهِ لَا إِلَهَ إِلَّا هُوَ رَبُّ الْعَرْشِ الْكَرِيمِ **۱۱۶** ... سورة المؤمنون

”کیا تم یہ خیال کرتے ہو کہ ہم نے تم کو بے فائدہ پیدا کیا ہے اور یہ کہ تم ہماری طرف لوٹ کر نہیں آؤ گے؟ تو اللہ جو سچا بادشاہ ہے اس کی شان سب سے اونچی ہے، اس کے سوا کوئی معبود نہیں، وہی عرش بزرگ کا مالک ہے۔“

اور فرمایا :

إِنَّ السَّاعَةَ آتِيَةٌ أَكَادُ أُخْفِيهَا لِتُجْزَىٰ كُلُّ نَفْسٍ بِمَا تَسْعَىٰ **۱۵** ... سورة طه

”قیامت یقیناً آنے والی ہے، میں چاہتا ہوں کہ اس (کے وقت) کو پوشیدہ رکھوں تاکہ ہر شخص جو کوشش کرے اس کا بدلہ پائے۔“

اور فرمایا :

وَأَقْسَمُوا بِاللَّهِ جَدًّا إِنْ يَرَأُوهَا لِتَمَكَّنَّ مِنْهُمْ لَأُبَلِّغَنَّ اللَّهُ مَنِ يَبْعَثُ اللَّهُ مَنْ يَبْعَثُ عَلَىٰ وَعْدٍ عَلَيْهِ حَقًّا وَلَكِنَّ أَكْثَرَ النَّاسِ لَا يَعْلَمُونَ **۳۸** لِيُبَيِّنَ لَهُمُ الَّذِي يُخْتَلَفُونَ فِيهِ وَيَلْعَلِمَ الَّذِينَ كَفَرُوا أَنَّهُمْ كَانُوا كَذِبِينَ **۳۹** إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ لَهُ كُنْ فَيَكُونُ **۴۰** ... سورة النحل

”اور یہ اللہ کی سخت قسمیں کھاتے ہیں کہ جو مر جاتا ہے اللہ اسے (قیامت کے دن قبر سے) نہیں اٹھائے گا، کیوں نہیں! یہ اس کے ذمے سچا وعدہ ہے جو اسے ضرور پورا کرنا ہے، لیکن اکثر لوگ نہیں جانتے، تاکہ جن باتوں میں یہ اختلاف کرتے ہیں وہ ان پر ظاہر کر دے اور اس لیے کہ کافر جان لیں کہ وہ جھوٹے تھے۔ جب ہم کسی چیز کا ارادہ کرتے ہیں تو اس کے لیے ہمارا صرف یہی قول ہوتا ہے کہ ہم اس سے کہتے ہیں: ہو جا! تو وہ ہو جاتا ہے۔“

اور فرمایا :

رَعِمَ الَّذِينَ كَفَرُوا إِنَّ لَنْ يُبْعَثُوا قُلْ عَلَىٰ وَرَبِّي لَتُبْعَثُنَّ ثُمَّ لَتُنَبَّؤُنَّ بِمَا عَمِلْتُمْ وَذَكَرَ عَلَىٰ اللَّهِ يَسِيرٌ **۷** ... سورة التكاثر

”جو لوگ کافر ہیں ان کا اعتقاد ہے کہ وہ (دوبارہ) ہرگز نہیں اٹھائے جائیں گے (اسے نبی!) کہہ دو کیوں نہیں، میرے پروردگار کی قسم! تم ضرور اٹھائے جاؤ گے، پھر جو کام تم کرتے رہے ہو وہ تمہیں بتائے جائیں گے اور یہ (بات) اللہ کے لیے نہایت آسان ہے۔“

اگر منکرین بعثت بعد الموت کے سلسلے میں دلائل بیان کر دیے جائیں اور پھر بھی وہ اپنے انکار پر اصرار کریں تو وہ جھکڑالو، ضدی اور ہٹ دھرم ہیں اور یہ ظالم عنقریب جان لیں گے کہ وہ کون سی جگہ لوٹ کر جائیں گے۔

هَذَا مَا عِنْدِي وَاللَّهُ أَعْلَمُ بِالصَّوَابِ



مجلس ابحاث اسلامی  
مہدئ فتویٰ

## فتاویٰ ارکان اسلام

عقائد کے مسائل : صفحہ 102